

ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

ಅಕ್ಟೋಬರ್ 11, ಸಾದ್ಯಾ ಕಾಳಾಚೊ ಅಟ್ವಾವಿಸಾವೊ ಆಯ್ತಾರ್

1. ಹ್ಯಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆತ್ಲೆಲ್ಯಾಂಕ್, ಸ್ವಯಂ ಸೇವಕ್ ಜಾವ್ನ್ ಕುಮಕ್ ಕೆಲೆಲ್ಯಾಂಕ್, ಲಿತುರ್ಜಿಂತ್ ವಾಂಟೊ ಘೆತ್ಲೆಲ್ಯಾಂಕ್ ತಶೆಂಚ್ ಗಾಯನ್ ಕೆಲ್ಲ್ಯಾ ಗಾಯನ್ ಪಂಗಡ್ ಆಮಿ ದೇವ್ ಬರೆಂ ಕರುಂ ಮ್ಹಣ್ತಾಂವ್.
2. ಅದ್ಲ್ಯಾ ಆಯ್ತಾರಾ ಮಿಸಾ ವೆಳಾರ್ ತುಮಿ ದಿಲ್ಲಿ ಕಾಣಿಕ್ ರುಪಯ್ 13,800.00. ತುಮ್ಚ್ಯಾ ಉದಾರ್ ಮನಾಕ್ ದೇವ್ ಬರೆಂ ಕರುಂ ಮ್ಹಣ್ತಾಂವ್.
3. ಯೆತೆತ್ಯಾ ಬ್ರೇಸ್ತಾರಾ 15 ತಾರಿಕೆರ್ ಅವಿಲಾಚಾ ಸಾಂ ತೆರೆಚಾಚೆಂ ಘೆಸ್ತ್.
4. ಯೆಂವ್ಚೊ ಆಯ್ತಾರ್ ಮಿಸಾಂವಾಚೊ ಆಯ್ತಾರ್. ಮಿಸಾಂವ್ ಕವರಾಂ ತುಮ್ಚ್ಯಾ ಗುರ್ಕಾರಾ ಮುಕಾಂತ್ರ್ ಧಾಡ್ನ್ ದಿತಾಂವ್. ಹ್ಯಾ ಮಹಿನ್ಯಾಚಾ 25 ತಾರಿಕೆ ಭಿತರ್ ಗುರ್ಕಾರಾನಿಂ ದಫ್ತರಾಕ್ ಪಾಟಿಂ ಪಾವೊಂಕ್ ವಿನಂತಿ. ಕೊವಿಡ್ ಸಮಸ್ಯಾಂ ನಿಮ್ತಿಂ ಮಿಸಾಂವ್ ಕ್ಯಾಲೆಂಡರಾ ಎದೊಳ್ ಯೇಂವ್ಕ್ ನಾಂತ್, ಅಯಿಲ್ಲ್ಯಾ ವೆಳಾರ್ ತುಮ್ಕಾಂ ಪಾವೊಂವ್ಚಿ ಮಾಂಡಾವಳ್ ಕರ್ತಾಂವ್. ಗುರ್ಕಾರಾನಿಂ ಮಿಸಾಂವ್ ಕವರಾಂ ತುಮ್ಚ್ಯಾ ವಾಡ್ಯಾಗಾರಾಂಕ್ ದೀಂವ್ಕ್ ವಿನಂತಿ. ಮಿಸಾಂವಾಚಾ ಆಯ್ತಾರಾ ಮಿಸಾಂವಾ ಖಾತಿರ್ ವಸ್ತು ಹಾಡ್ನ್ ಏಲಂ ಕರ್ಚಿ ರಿವಾಜ್ ಹಾಂಗಾಸರ್ ಆಸಾ. ಗೆಲೆತ್ಯಾ ವರ್ಸಾಬರಿಚ್ ವಸ್ತು ರುಪಾರ್ ದಾನ್ ದೀಂವ್ಕ್ ಉಲೊ ದಿತಾಂ. ತುಮಿ ದಾನ್ ದಿಲ್ಲೊ ವಸ್ತು ಅಕ್ಟೋಬರ್ 17 ತಾರಿಕ್ ಸನ್ವಾರಾ ಸಾಂಜೆಚಾ ಮಿಸಾ ಉಪ್ರಾಂತ್ ತಶೆಂಚ್ ಮಿಸಾಂವ್ ಆಯ್ತಾರಾಚಾ ದುಸ್ರ್ಯಾ ಮಿಸಾ ಉಪ್ರಾಂತ್ ತ್ಯೊ ಆಮಿ ಏಲಂ ಕರ್ತೆಲ್ಯಾಂವ್. ತುಮ್ಚೊ ಸಹಕಾರ್ ಆಶೆತಾಂವ್.
5. ನವೆಂಬರ್ ಮಹಿನ್ಯಾಂತ್ ಭುರ್ಗ್ಯಾಂಕ್ ಪಯ್ಲೊ ಕುಮ್ಗಾರ್ ಆಸ್ತಲೊ. ದೆಕುನ್ ಚೊವ್ತಿ ಕ್ಲಾಶಿ ವಯ್ಲ್ಯಾ ಕುಮ್ಗಾರ್ ಮೆಳಾನಾತ್ಲೆಲ್ಯಾ ಭುರ್ಗ್ಯಾಂನಿ ತಾಂಚ್ಯಾ ಆವಯ್ ಯಾ ಬಾಪಯ್ ಸಾಂಗಾತಾ ಯೆತೆತ್ಯಾ ಮಂಗ್ಳಾರಾ ಅಕ್ಟೋಬರ್ 13 ತಾರಿಕೆರ್ ಸಾಂಜೆರ್ 4.00 ವರಾರ್ ಗೋಲ್ಡನ್ ಜುಬಿಲಿ ಹೊಲಾಂತ್ ಮಿಟಿಂಗಾಕ್ ಹಾಜರ್ ಜಾಂವ್ಚೆಂ. ಆವಯ್ ಯಾ ಬಾಪಾಯ್ ಪಯ್ಕಿ ಎಕ್ಲ್ಯಾನ್ ಭುರ್ಗ್ಯಾ ಸಾಂಗಾತಾ ಮಿಟಿಂಗಾಕ್ ಆಯ್ಲಾರ್ ಪುರೊ. ತ್ಯಾ ಮಿಟಿಂಗಾ ವೆಳಾರ್ ಪಯ್ಲೊ ಕುಮ್ಗಾರ್ ಕೆದಾಳಾ ಮ್ಹಳ್ಳೆಂ ನಿರ್ಣಯ್ ಕರ್ತೆಲ್ಯಾಂವ್. ಪಯ್ಲ್ಯಾ ಕುಮ್ಗಾರಾಚ್ಯಾ ದೊತೊರ್ನಿ ವಿಶಿಂ ಥೊಡಿ ಸೂಚನಾಂ ದಿತೆಲ್ಯಾಂವ್.
6. ಫಿರ್ಗಜ್ ಘೆಸ್ತಾ ಸಂದರ್ಭಿ 54 ಕುಟ್ಮಾಚ್ಯಾನಿಂ ಉದಾರ್ ಮನಾನ್ ಫಿರ್ಗಜ್ ದಫ್ತರಾಕ್ ಹಾಡ್ನ್ ದಿಲ್ಲಿ ಕಾಣಿಕ್ ರುಪಯ್ 64,720.00, ಘೆಸ್ತಾ ದಿಸಾ ಮಿಸಾ ವೆಳಾರ್ ತುಮಿ ದಿಲ್ಲಿ ಕಾಣಿಕ್ ರುಪಯ್ 20,061.00 ಆನಿ ಘೆಸ್ತಾ ದಿಸಾಚೊ ಖರ್ಚ್ ರುಪಯ್ 19,400.00. ಉರ್ಲೊ ಐವಜ್ ರುಪಯ್ 65,381.00 ಫಿರ್ಗಜೆಚಾ ಎಕೊಂಟಾಕ್ ಘೆತ್ಲ್ಯಾತ್. ಉದಾರ್ ಮನಾನ್ ದಾನ್ ದಿಲ್ಲಾ ತುಮ್ಕಾಂ ಸಮೇಸ್ತಾಂಕ್ ದೇವ್ ಬರೆಂ ಕರುಂ ಮ್ಹಣ್ತಾಂ ಆನಿ ತುಮ್ಚೆರ್ ದೆವಾಚಿಂ ಅಶೀರ್ವಾದಾಂ ಮಾಗ್ತಾಂವ್.
7. ಫಾಲ್ಯಾಂ/ ಆಜ್ 7.30 ವರಾಂಚಾ ಮಿಸಾ ಉಪ್ರಾಂತ್ ಧಾವಿ ಆನಿ ಪಿಯುಸಿಂತ್ 85% ವಯ್ಕ್ ಆಂಕ್ ಕಾಡ್ಲಲ್ಯಾ ಭುರ್ಗ್ಯಾಂಕ್ ಆಂಜ್ ಪತ್ರಾ ತರ್ಫೆನ್ ಸನ್ಮಾನ್ ಕರ್ತೆಲ್ಯಾಂವ್. ನಾಂವಾಂ ದಿಲ್ಲಾ ಭುರ್ಗ್ಯಾಂನಿ ದುಸ್ರ್ಯಾ ಮಿಸಾಕ್ ಹಾಜರ್ ಜಾಂವ್ಕ್ ವಿನಂತಿ.
8. ಗೆಲೆತ್ಯಾ ಹಫ್ತಾಂತ್ ಸಾಂ ಜುಜೆ ಪಯ್ಲ್ಯಾ ವಾಡ್ಯಾಚಿ ಮಾರ್ಸೆಲಿನ್ ಕ್ರಾಸ್ತಾ ದೆವಾಧಿನ್ ಜಾಲ್ಯಾ. ತಿಚ್ಯಾ ಅತ್ಯಾಕ್ ಆಮಿ ಶಾಂತಿ ಮಾಗ್ತಾಂವ್ ಆನಿ ದುಕೇಸ್ತ್ ಕುಟ್ಮಾಕ್ ಭುಜಯ್ತಾಂವ್.
9. 'ತೆರ್ಸಾಚೊ ಮಹಿನ್ಯೊ ಅಕ್ಟೋಬರ್' ಹಾಕಾ ಪೂರಕ್ ಜಾವ್ನ್, ಮಂಗ್ಳಾರ್ ದಿಯೆಸೆಜಿಚೆಂ ದೇವ್ಸ್ತುತಿ ಕೇಂದ್ರ 'ಮಂಗಳ ಜ್ಯೋತಿ' ಹಾಂಗಾ ಧಾವ್ನ್, ಹರೈಕಾ ಸನ್ವಾರಾ ಆನಿ ಆಯ್ತಾರಾ ಸಾಂಜೆರ್ 7.30 ಧಾವ್ನ್ 8.30 ಪರ್ಯಾಂತ್ ತೇರ್ಸಾ, ಮರಿಯೆಚ್ಯಾ ಶೆಗುಣಾಂ ವಿಶ್ಯಾಂತ್ ಶಿಕೊವ್ಣ್ ಆನಿ ನಿಯಾಳ್ ಡಿವಾಯ್ನ್ ವರ್ಡ್ ಟಿ.ವಿಚೆರ್ ಪ್ರಸಾರ್ ಜಾತಾ. ಹೆಂ ಪಳೆವ್ನ್ ಅತ್ಮಿಕ್ ಬರೆಂಪಣ್ ಜೊಡುಂಕ್ ಉಲೊ ದಿತಾಂವ್.